

Føroysk barnabók á fýra málum

Fríggjadagin var stórtingin móttøka á Norðuratlantsbryggjuni í samband við felags bókaútgávur av føroyskum, grønlenskum og sámiskum rithøvundum. Føroysku bókina hevur Elin á Rógvi skrivað, og hennara fyrsta bók

kemur út á heili fýra málum

BØKUR

Dorit Hansen

dorit@sosialurin.fo

Myndir: Símun J. Hansen

Tríggir rithøvundar hava skrivað tríggjar søgur, og í dag er úrslitið av hesum 13 bókaútgávur á fimm málum. Niels Jákup Thomsen frá Bókadeild Føroya Lærarafelags hevur staðið fyri

projektinum, og allar bøkurnar eru prentaðar og umbrottar í Føroyum.

Í nógv ár hevur stovnurin undir Norðurlandaráðnum, NORDBOK, staðið fyri at stuðla týðingum og útgávu-virksemi í Norðurlondum, men fyri einum tveimum árum síðan viðtók Norðurlandaráðið at taka av fleiri fastar stovnar, m.a. Nordbok, og í staðin fara at stuðla meiri verkætlanar-kendum virksemi.

Tá ið Nordbok sostatt

varð niðurlagt, var eitt sindur av peningi eftir, og stýrið viðtók, at brúka hendin pening at gera okkur munagott fyri at stuðla barnabókmentum í smáu máløkjunum: Sámalandi, Føroyum og Grønlandi.

Fyri einum ári síðani varð skipað fyri rithøvundaskeiði í Gjógv við tólv rithøvundum úr teim trimum londunum. Og samstundis var søgu kapping útskrivað í Føroyum, Grønlandi og Sámalandi.

Niels Jákup Thomsen greiðir frá, at ellivu handrit komu inn til føroysku kappingina, og vinnarin gjørdist Elin á Rógvi við Mánalýsið. Allar tríggjar bøkurnar eru umsettar til hini trý máluni umframt at allar eisini eru umsettar til danskt, og tann sámiska harumframt til norskt.

Asbjørn Langeland frá NORDBOK, Niels Jákup Thomsen frá Bókadeild Føroya Lærarafelags, og Joachim Klausen frá BUK vóru allir í stýrisbólkinum handan stóru verkætlanina.



Føroyska Elin á Rógvi og grønlenska Naja Lund við teirra fyrstu bókaútgávum. Bøkurnar koma út á fýra málum, men á móttøkuni var lisið upp á upprunað málunum



MENA er byrjað aftur

SALONG
MADONNA

TRÓNDAGÓTA 25 • TLF. 31 22 99

Klæðir frá Diva